

Sri Bala Shanti Stotram

శ్రీ బాలా శాంతి స్తోత్రం

శ్రీభైరవ ఉవాచ |

జయ దేవి జగద్ధాత్రి జయ పాపౌఘహారిణి |

జయ దుఃఖప్రశమని శాంతిర్భవ మమార్చనే || 1

||

శ్రీబాలే పరమేశాని జయ కల్పాంతకారిణి |

జయ సర్వవిపత్తిఘ్న శాంతిర్భవ మమార్చనే || 2

||

జయ బిందునాదరూపే జయ కళ్యాణకారిణి |

జయ ఘోరే చ శత్రుఘ్న శాంతిర్భవ మమార్చనే

|| 3 ||

ముండమాలే విశాలాక్షి స్వర్ణవర్ణే చతుర్భుజే |

మహాపద్మవనాంతస్థే శాంతిర్భవ మమార్చనే || 4

||

జగద్యోని మహాయోని నిర్ణయాతీతరూపిణి |

పరావ్రాసాదగృహిణి శాంతిర్భవ మమార్చనే || 5

||

ఇందుచూడయుతే చాక్షహస్తే శ్రీపరమేశ్వరి |

రుద్రసంస్థే మహామాయే శాంతిర్భవ మమార్చనే ||

6 ||

సూక్ష్మే స్థూలే విశ్వరూపే జయ సంకటతారిణి |

యజ్ఞరూపే జాప్యరూపే శాంతిర్భవ మమార్చనే ||

7 ||

దూతీప్రియే ద్రవ్యప్రియే శివే పంచాంకుశప్రియే |

భక్తిభావప్రియే భద్రే శాంతిర్భవ మమార్చనే || 8 ||

భావప్రియే లాసప్రియే కారణానందవిగ్రహే |

శ్మశానస్య దేవమూలే శాంతిర్భవ మమార్చనే || 9

||

జ్ఞానాజ్ఞానాత్మికే చాద్యే భీతినిర్మూలనక్షమే |

వీరవంద్యే సిద్ధిదాత్రి శాంతిర్భవ మమార్చనే || 10

||

స్మరచందనసుప్రీతే శోణితార్ణవసంస్థితే |

సర్వసౌఖ్యప్రదే శుద్ధే శాంతిర్భవ మమార్చనే || 11

||

కాపాలికి కళాధారే కోమలాంగి కులేశ్వరి |

కులమార్గరతే సిద్ధే శాంతిర్భవ మమార్చనే || 12

||

శాంతిస్తోత్రం సుఖకరం బల్యంతే పఠతే శివే |

దేవ్యాః శాంతిర్భవేత్తస్య న్యూనాధిక్యాదికర్మణి || 13

||

మంత్రసిద్ధికామనయా దశావృత్త్యా పఠేద్యది |

మంత్రసిద్ధిర్భవేత్తస్య నాత్ర కార్యా విచారణా || 14

||

చంద్రసూర్యోపరాగే చ యః పఠేత్ స్తోత్రముత్తమం |

బాలా సద్మని సౌఖ్యేన బహుకాలం వసేత్తతః || 15

||

సర్వభద్రమవాప్నోతి సర్వత్ర విజయీ భవేత్ |

తీర్థకోటిగుణం చైవ దానకోటిఫలం తథా |

లభతే నాత్ర సందేహః సత్యం సత్యం మయోదితం

|| 16 ||

ఇతి చింతామణితంత్రే శ్రీ బాలా శాంతి స్తోత్రం |